

નમૂનો - ૬

(રૂ.૧૦૦-૦૦ અંકે રૂપિયા સો પુરાના સ્ટેમ્પ પેપર પર)

(તા.ક.આ સોગંદનામાની સાથે ડીપોઝીટ મૂકીને રસીદની પ્રમાણિત નકલ મોકલવાની રહેશે.)

ડીડ ઓફ ડેક્લેરેશન યાને એકરારનામું

આથી અમો નીચે સહી કરનાર આ ડીડ ઓફ ડેક્લેરેશન દ્વારા સોગંદનામાં ઉપર જાહેર કરી એકરાર કરીએ છીએ કે અમો :

(સોગંદનામું કરનારનું નામ)	(વ્યવસાય)
ઉંમર	(ધર્મ)
	(જ્ઞાતિ)
(સરનામું) હાલમાં	(ટ્રસ્ટનું નામ)

ટ્રસ્ટના ટ્રસ્ટી છીએ અને અમારા નામે મુંબઇ સાર્વજનિક ટ્રસ્ટોના અધિનિયમ-૧૯૫૦ અને ધી સોસાયટીઝ રજીસ્ટ્રેશન એક્ટ-૧૮૬૦ હેઠળ ચેરીટી કમિશ્નરશ્રીના ખાતામાં આજની તારીખે ઉપરોક્ત ટ્રસ્ટના વહીવટ કર્તા / મંત્રી / ટ્રસ્ટી તરીકે નોંધાયેલા છીએ. મજકુર ટ્રસ્ટ મુંબઇ સાર્વજનિક ટ્રસ્ટોના અધિનિયમ-૧૯૫૦ હેઠળ નોંધણી નંબર _____ તા. / / અને ધી સોસાયટીઝ રજીસ્ટ્રેશન એક્ટ-૧૮૬૦ હેઠળ નોંધણી નંબર _____ તા. / / થી નોંધાયેલ છે અને મજકુર ટ્રસ્ટના હેતુ હેઠળ કોલેજ ચલાવવાના હેતુનો સમાવેશ થાય છે. તે રીતે કોલેજ શરૂ કરવા તથા ચલાવવા માટે ટ્રસ્ટ સક્ષમ છે. આથી અમો નીચે સહી કરનારને આ લેખમાં હવે પછીથી લેખ લખનાર તરીકે સંબોધવામાં આવશે. જે સંજ્ઞામાં ઉપરોક્ત ટ્રસ્ટના ભવિષ્યમાં કાયદેસર નિમાયેલ ટ્રસ્ટીઓ / વહીવટ કર્તાઓ તથા તેન એસાઇનીઓ તથા એક્ઝીક્યુટરો વિગેરેનો સમાવેશ થશે.

૧. આ પ્રકારનું સોગંદનામું કરવા અને લખી આપવા માટે ટ્રસ્ટે અને સભ્યોએ અમોને સત્તા આપેલી છે. તેથી અમો આ સોગંદનામું કરીએ છીએ. અમો લેખ લખનાર હાલમાં વહીવટ કર્તા/મંત્રી છીએ અને મજકુર ટ્રસ્ટ મુ.પો. _____ તા. / / જિ. _____ ના સ્થળે પોતાની પ્રવૃત્તિઓ ચલાવે છે તે મુજબ અમો ટ્રસ્ટ ડીડમાં દર્શાવેલ હેતુઓ મુજબ જૂની ધોરણ-૧૦ પછીનો _____ વર્ષનો _____ નો અભ્યાસક્રમ સરકારશ્રી પાસેથી કોઇપણ પ્રકારની ગ્રાન્ટસ નહીં લેવાની શરતે ચલાવવા માંગીએ છીએ. આ બાબતે અમોએ તા. / / ના રોજ ઠરાવ નંબર _____ થી ઠરાવ કરેલ છે અને તે મુજબ અમોએ તા. / / ના રોજ યુનિવર્સિટી તથા તા. / / ના રોજ સરકારશ્રીમાં સચિવશ્રી, ઉચ્ચ અને તાંત્રિક શિક્ષણ, શિક્ષણ વિભાગ, સચિવાલય, ગાંધીનગરને જરૂરી વિગતો સાથે એક અરજી કરેલ છે. તેના અનુસંધાને નીચેની કબુલાત પ્રમાણેની શરતો પાળવાની અને જવાબદારી ઉપાડવાની સ્વેચ્છાએ કબુલાત કરી તેનો કાયમ માટે અમલ કરવાની આથી બાંહેધરી આપીએ છીએ.

૨. સંસ્થાએ _____ વિદ્યાશાખા, _____ અભ્યાસક્રમો _____ પદવી _____ વર્ગ ચલાવવાની મંજૂરી માંગેલ હોઇ, પ્રવર્તમાન પ્રથા મુજબ એક વિદ્યાશાખા, અભ્યાસક્રમ, પદવી અને વર્ગદીઠ રૂ.૬,૦૦,૦૦૦-૦૦ (અંકે રૂપિયા છ લાખ પુરા) લેખે _____ વિદ્યાશાખા, અભ્યાસક્રમો, પદવી _____ વર્ગ માટે કુલ રૂ. _____ અંકે રૂપિયા પુરાની ફીક્સડ ડીપોઝીટ _____

(રાષ્ટ્રીયકૃત બેંકનું નામ)	(શાખા)
માં તા. / / ના રસીદ નંબર _____ થી _____ યુનિવર્સિટીના છે.	

જે રસીદની પ્રમાણિત નકલ આ સાથે સામેલ છે તેમજ ખાત્રી આપીએ છીએ કે સદરહું

ડીપોઝીટની રકમ પાકતી તારીખે વ્યાજ સહિત દર છ (૬) વર્ષે ફરીથી તાજી (રીન્યુ) કરાવતાં રહીશું.

૩. ગુજરાત સરકારશ્રીના શિક્ષણ વિભાગ તેમજ યુનિવર્સિટી તરફથી મંજૂરી માટે અને જોડાણ માટેની જરૂરી બધી જ શરતોનું પાલન કરવાની આથી બાંહેધરી આપીએ છીએ અને સંસ્થાને / કોલેજને તેનું રજીસ્ટ્રેશન મળ્યા બાદ જ મજકુર કોલેજ શરૂ કરીશું.

૪. આથી અમો બાંહેધરી આપીએ છીએ કે :

(૧) કોલેજના અધિકારીશ્રી / કર્મચારીઓના પગાર ભથ્થાં અનામત ફંડ તરીકે યુનિવર્સિટીના રજીસ્ટ્રારશ્રી અને સંચાલક મંડળ નક્કી કરે તેના સંયુક્ત નામે કોઇપણ રાષ્ટ્રિયકૃત બેંકમાં રૂ. ૨,૦૦,૦૦૦/- (અંકે રૂપિયા બે લાખ પુરા) ની ફિક્સડ ડિપોઝીટ મૂકીશું. આ રકમ યુનિવર્સિટીની પરવાનગી વગર ઉપાડીશું નહીં.

(૨) નવી કોલેજને જોડાણ મળતાં પહેલાં રૂ.૫,૦૦,૦૦૦/- (અંકે રૂપિયા પાંચ લાખ પુરા) નું વર્કીંગ ફંડ ઉભું કરીશું અને તેનો આધાર રજૂ કરીશું.

(૩) નવી કોલેજનું જોડાણ મેળવતાં પહેલાં અમારું પોતાનું મકાન હશે, જે પોતાનું મકાન ન હોય તો કોલેજ શરૂ કર્યાના પાંચ વર્ષ સુધીની સમય મર્યાદામાં પોતાનું મકાન બનાવી લઇશું અને આ પેટે યુનિવર્સિટીના રજીસ્ટ્રારશ્રી અને સંચાલક મંડળ નક્કી કરે તેના સંયુક્ત નામે કોઇપણ રાષ્ટ્રિયકૃત બેંકમાં રૂ.૧૨,૦૦,૦૦૦/- (અંકે રૂપિયા બાર લાખ પુરા) ની ફિક્સડ ડિપોઝીટ મૂકીશું.

(૪) સંસ્થાની આર્થિક સધ્ધરતા માટે રૂ.૨૫,૦૦,૦૦૦/- (અંકે રૂપિયા પચીસ લાખ પુરા) ની રકમ રોકડમાં / બેંક બેલેન્સ / ડિપોઝીટના રૂપે જમા કરેલી છે અને તેટલી જ રકમની સ્થાયી અસ્ક્યામતો સંસ્થા ધરાવે છે તે અંગેના આધારો રજૂ કરીશું.

૫. આથી અમો બાંહેધરી આપીએ છીએ કે :

(૧) કોઇપણ પ્રકારની ગ્રાન્ટ લીધા વગર સદરહું કોલેજ ચલાવવાની શરતે તમને મંજૂરી આપવામાં આવશે તો અમારી પાસે કોલેજ ચલાવવા માટેનું પૂરતું ભંડોળ છે અને જરૂર પડશે તો તે માટે જરૂરી ભંડોળ ઉભું કરીશું. અમને આ પ્રમાણેની ચોક્કસ સમજ છે અને અમારી સદરહું કોલેજ સંસ્થાને સરકારશ્રી તરફથી હાલમાં કે ભવિષ્યમાં પણ કોઇપણ પ્રકારની ગ્રાન્ટ કે નાણાંકીય મદદ આપવામાં આવશે નહીં કે અમે પણ આવી મદદ માટે માગણી કરીશું નહીં.

(૨) ગ્રાન્ટ ન લેવાની શરતે અમે જે કોલેજ શરૂ કરીએ છીએ તેમાં નિમણૂંક પામનાર શૈક્ષણિક તેમજ બિન શૈક્ષણિક કર્મચારીઓને સરકારશ્રીની ગ્રાન્ટ મેળવતી અન્ય સંસ્થાઓ / કોલેજોમાં આપવામાં આવતા વખતો વખતના પગાર ધોરણ પ્રમાણે પગાર ભથ્થું, મોંઘવારી ભથ્થું તેમજ અન્ય ભથ્થાઓ ચૂકવીશું અને તે અંગે અમે સરકારશ્રી તરફથી કોઇપણ આર્થિક યા અન્ય કોઇપણ પ્રકારની મદદની ક્યારેય માંગણી કરીશું નહીં. આવી બાંહેધરી રૂપે સરકારશ્રીને નક્કી કર્યા પ્રમાણે

યુનિવર્સિટીના રજીસ્ટ્રારશ્રી અને સંસ્થાના સંયુક્ત નામે ઉપરના ફકરા ૨ (બે) મુજબ ડિપોઝીટ મૂકેલ છે, જેની પ્રમાણિત નકલ સરકારશ્રીને આ સાથે મોકલેલ છે.

(૩) મજકુર સંસ્થામાં અમે જરૂરીયાત પ્રમાણેનો સ્ટાફ અમારા ખર્ચ સરકારશ્રીએ નક્કી કરેલા ધોરણો પ્રમાણેનો રાખવા માટે બાંહેધરી આપીએ છીએ તેમજ સરકારશ્રીની અનામત જગ્યાઓ ભરવા અંગેની નીતિ અનુસાર સંસ્થા નિયમો પ્રમાણે જગ્યાઓ ભરશે, તેની ખાત્રી આપીએ છીએ.

- (૪) ગુજરાત સરકારશ્રીના શિક્ષણ વિભાગના તેમજ યુનિવર્સિટી અને સંસ્થાને સંબંધિત અન્ય વૈધાનિક સંસ્થાના કોલેજ ચલાવવાના વખતો વખતના જ ધારા-ધોરણો હશે તેનું ચૂસ્તપણે પાલન કરીશું અને તે અનુસાર કોલેજનું સંચાલન કરીશું.
- (૫) સંસ્થાના શૈક્ષણિક તેમજ બિન શૈક્ષણિક કર્મચારીઓ માટેના કોન્ટ્રીબ્યુટરી પ્રોવિડન્ડ ફંડનું રજીસ્ટ્રેશન મેળવી લઈશું અને તેના માટેના વખતો વખતના નિયમોનું પાલન કરીશું અને તે માટેની જરૂરી રકમની જોગવાઈ કરીશું.
- (૬) સંસ્થા તેમજ સંસ્થાના કર્મચારીઓ વચ્ચે કોઈપણ વિવાદ કે પ્રશ્નો ઉભા થાય તો તે અંગે સરકારશ્રીએ નીમેલ ટ્રિબ્યુનલને ન્યાયી કાર્યવાહી માટે કેસ સુપરત કરીશું તેમજ અમારા આવા વિવાદ કે પ્રશ્નો ઉપર મધ્યસ્થી તરીકે ટ્રિબ્યુનલનું કાર્યક્ષેત્ર રહેશે તે અમે સ્વીકારીએ છીએ.
- (૭) સંજોગોવસાત કોલેજમાં વર્ગો બંધ કરવાના થાય કે આખી કોલેજ બંધ કરવાની થાય તો તે માટે સંસ્થાના અધિકારી / કર્મચારીઓને પગાર તેમજ જે કંઈ પણ વળતર ચૂકવવાનું થાય તેની સંપૂર્ણ જવાબદારી અમારી રહેશે. અમારી સંસ્થાના આવા કર્મચારીઓને ફાજલનું કોઈ રક્ષણ મળશે નહીં, તેમજ રાજ્ય સરકારશ્રીની કોઈ જવાબદારી રહેશે નહીં.
- (૮) અમો ગુજરાત સરકારશ્રી અને યુનિવર્સિટી વખતો વખત નક્કી કરે તે પ્રમાણેની ફી વિદ્યાર્થીઓ પાસેથી ઉઘરાવીશું.
- (૯) અમારી સંસ્થામાં વિદ્યાર્થીઓના પ્રવેશ બાબતમાં સરકારશ્રીની અનામત નીતિ પ્રમાણેની જગ્યાઓ અનામત રાખીશું અને આ જગ્યાઓ અનામત કક્ષાના ઉમેદવારોથી જ ભરીશું.
- (૧૦) અમો અમારી કોલેજમાં પ્રવેશ આપવા અંગે વિદ્યાર્થીઓ કે તેમના વાલીઓ પાસેથી કોઈપણ પ્રકારની કેપીટેશન ફી અથવા ડોનેશન અથવા ડિપોઝીટની રકમ કોઈપણ પ્રકારે લઈશું નહીં.
- (૧૧) અમારી કોલેજ / સંસ્થા દ્વારા ઉપર મુજબના જે અભ્યાસક્રમો ચાલુ કરવામાં આવશે અથવા ભવિષ્યમાં નવા અભ્યાસક્રમો શરૂ કરવામાં આવશે તે બધા માટે યુનિવર્સિટી, રાજ્ય સરકાર, યુનિવર્સિટી ગ્રાન્ટ્સ કમિશન, વૈધાનિક સંસ્થા – એ.આઇ.સી.ટી.ઇ. વિગેરે અને અન્ય સત્તાધીશો (ઓથોરીટી) ના કાયદા, નીતિ-નિયમો, વિનિયમો, ધારા-ધોરણો, સૂચનાઓ વિગેરેનું સંસ્થા દ્વારા અક્ષરશઃ સંપૂર્ણ પાલન કરવામાં આવશે, તે માટેના જરૂરી આધાર, પુરાવા, દસ્તાવેજો, વિગતો વિગેરે રજૂ કરીશું, બતાવીશું અને લેખિતમાં જાણ કરીશું.
- (૧૨) અમારી કોલેજમાં સરકારશ્રીએ વખતો વખત નક્કી કરેલ અભ્યાસક્રમ પ્રમાણે દરેક વર્ગોમાં વિદ્યાર્થીઓને શિક્ષણ આપીશું.
- (૧૩) સંસ્થાએ અભ્યાસક્રમો દીઠ વર્ગની સંખ્યા અને વિદ્યાર્થીઓની સંખ્યા તેમજ પ્રવેશ પદ્ધતિ તેમજ પ્રવેશના ધોરણો અંગે, દરેક વિદ્યાશાખાના વિવિધ અભ્યાસક્રમો માટે વિદ્યાર્થીઓ પાસે લેવાની શૈક્ષણિક ફી, ઇતર ફી, અન્ય ખર્ચ વિગેરે તેમજ સંસ્થાએ મૂકવાની ડિપોઝીટ અને સંસ્થાએ ચૂકવવાની ફી, ચાર્જિસ વિગેરે અંગે, પ્રત્યેક અભ્યાસક્રમો માટે શૈક્ષણિક અને બિન શૈક્ષણિક કર્મચારી ગણની નિમણૂક કરવા માટે કાર્યભાર, શૈક્ષણિક લાયકાત, નિમણૂક પદ્ધતિ, નિમણૂકના ધોરણો, નિમણૂકની પ્રક્રિયા વિગેરે અંગે તેમજ દરેક અભ્યાસક્રમો માટે સંસ્થા / કોલેજ પાસે પૂરતી ભૌતિક સુવિધા, સાધન-સામગ્રી, પુસ્તકાલય, પુસ્તકો, લેબોરેટરી / વર્કશોપ અન્ય સગવડો વિગેરે બાબતમાં રાજ્ય સરકાર, યુનિવર્સિટી, યુનિવર્સિટી ગ્રાન્ટ્સ કમિશન,

વૈધાનિક સંસ્થા વિગેરેના પ્રવર્તમાન કાયદા, નીતિ-નિયમો, વિનિમયો, ધારા-ધોરણો અને સૂચનાઓનું ચૂસ્તપણે પાલન કરીશું.

- (૧૪) વિવિધ વિદ્યાશાખામાં ડિપ્લોમા, ડિગ્રી, ગ્રેજ્યુએટ, પોસ્ટ ગ્રેજ્યુએટ અભ્યાસક્રમો પૈકી જ અભ્યાસક્રમો સંસ્થા ચલાવતી હોય / ચલાવવા માગતી હોય તે માટે યુનિવર્સિટી અને સંબંધિત સત્તાધીશ (ઓથોરીટી) જેમ કે યુનિવર્સિટી, યુનિવર્સિટી ગ્રાન્ટ્સ કમિશન, વૈધાનિક સંસ્થાઓ, રાજ્ય સરકાર, ભારત સરકાર વિગેરેની મંજૂરી મેળવી લઈશું.
- (૧૫) યુનિવર્સિટી, યુનિવર્સિટી ગ્રાન્ટ્સ કમિશન, વૈધાનિક સંસ્થાઓ, રાજ્ય સરકાર, ભારત સરકાર વિગેરે એ જે તે અભ્યાસક્રમો માટે જે શરત મૂકેલી હોય તે તમામ શરતોનું પાલન કરીશું. તે અંગેની શરતોનું પાલન કર્યા અંગેની જાણ સંબંધિત સત્તાધીશ (ઓથોરીટી) ને યથા સમયે કરીશું. આ બાબતમાં સત્તાધીશો તરફથી જે દસ્તાવેજો/ કાગળો માંગવામાં આવે કે તપાસ કરવામાં આવે તેમાં પૂરતો સાથ સહકાર આપીને તમામ વિગતો, આધાર, પુરાવા, દસ્તાવેજો વિગેરે રજૂ કરીશું અને બતાવીશું.
- (૧૬) અમો જે સ્થળે કોલેજ / અભ્યાસક્રમો ચલાવીએ છીએ તે સ્થળ જે યુનિવર્સિટી વિસ્તારમાં આવેલું હોય તે સિવાયની યુનિવર્સિટી સાથે સંસ્થા જોડાણ ઇચ્છશે તો અમો અમારા વિસ્તારની યુનિવર્સિટી અને જેની સાથે જોડાણ મેળવવાનું છે તે યુનિવર્સિટીના “ના વાંધા પ્રમાણપત્ર - (N.O.C.)” સરકારશ્રીને રજૂ કરીને સરકારશ્રીની મંજૂરી મેળવીશું.
- (૧૭) અમો જે સ્થળે કોલેજ ચલાવીએ છીએ તે જિલ્લામાં નવી કોલેજ શરૂ કરીશું નહીં અન્ય જિલ્લામાં નવી કોલેજ માટે મકાન, મેદાન વિગેરે અન્ય ભૌતિક સાધન-સામગ્રી અને સગવડો સહિતની અલાયદી આંતર માળખાકીય સવલતો ઉભી કરીશું.
- (૧૮) નવી કોલેજ શરૂ કરતાં રાજ્ય સરકારશ્રીની પૂર્વમંજૂરી મેળવવામાં આવશે અને રાજ્ય સરકારશ્રીની પૂર્વમંજૂરી મેળવ્યા બાદ કોલેજ / અભ્યાસક્રમો શરૂ કરવામાં આવશે અને પૂર્વમંજૂરીની નકલ યુનિવર્સિટીને મોકલીશું.
- (૧૯) અગાઉના વર્ષ માટે મૂકેલી શરતો કે જેનું પરિપાલન કરવાનું બાકી રહે છે તે સર્વે શરતોનું પરીપાલન કરીશું.
- (૨૦) નવા જોડાણના વિષયો અને નવી વિદ્યાશાખા કે નવો વર્ગ શરૂ કરતાં પહેલાં રાજ્ય સરકારશ્રીની પૂર્વ મંજૂરી મેળવ્યા બાદ જ વિદ્યાર્થી પ્રવેશની વિધિ તથા શૈક્ષણિક અને બિન શૈક્ષણિક કર્મચારી / સ્ટાફની નિમણૂકની કાર્યવાહી હાથ ધરીશું.
- (૨૧) અમારા ટ્રસ્ટ / સોસાયટીમાં એકરારનામા પર સહી કરનાર ટ્રસ્ટીશ્રી બદલાઈ જશે કે ટ્રસ્ટીના નામમાં કે કોલેજના નામમાં કે સ્થળમાં કોઈપણ પ્રકારનો ફેરફાર થશે તો પણ આ કોલેજ અંગેની ઉપર જણાવ્યા પ્રમાણેની સંપૂર્ણ જવાબદારી સંસ્થાની તેમજ સંસ્થામાં આવનાર નવા ટ્રસ્ટીશ્રીઓની રહેશે.
- (૨૨) ભારત સરકારશ્રી, રાજ્ય સરકારશ્રી, વૈધાનિક સંસ્થાઓ, યુનિવર્સિટી ગ્રાન્ટ્સ કમિશન, યુનિવર્સિટી વિગેરેએ મૂકેલ શરતો તેમજ અમે ઉપર જે કબુલાત આપી છે તેનું પાલન કરવામાં કસુરવાર ઠરશું તો યુનિવર્સિટી સાથે સંયુક્ત ખાતામાં મૂકેલ ફિક્સ્ડ ડિપોઝીટ કે યુનિવર્સિટીના ધારા-ધોરણ મુજબ યુનિવર્સિટીમાં મૂકેલી ફિક્સ્ડ ડિપોઝીટની રકમ યુનિવર્સિટી જપ્ત કરશે અને આ સોગંદનામામાં ઉલ્લેખિત શરતો પૈકી તમામ શરતો, એક શરત કે એક કરતાં વધુ શરતોનો પુરેપુરો કે તેના કોઈ ભાગનો પણ અમારા થકી ભંગ થાય કે ભંગ કરવામાં આવે કે કરાવવામાં આવે તો

સરકારશ્રી દ્વારા અમારા સામે કોઇપણ દંડનીય કાર્યવાહી કરવામાં આવશે તે અમોને કબુલ મંજૂર રહેશે અને તે માટે અમો કોઇ વાંધો કે તકરાર ઉપસ્થિત કરીશું નહીં.

આથી અમો અમારા ધર્મ પ્રમાણે ઇશ્વર માથે રાખી સોગંદપૂર્વક કબુલ કરીએ છીએ કે ઉપર પ્રમાણેની અમે સરકારશ્રીને જે બાંહેધરી આપી છે અને અમોએ કબુલ રાખી છે તેનું ચૂસ્તપણે પાલન કરવાની સંસ્થાના _____ તરીકે ખાત્રી આપીએ છીએ તે અમોને કબુલ મંજૂર છે તેની સાક્ષી રૂપે આ નીચે સહી-સિક્કા, સાક્ષીઓ તથા અધિકૃત અધિકારીશ્રી સમક્ષ આજ તા. ____ / ____ / ____ ના રોજ કરીએ છીએ.

ટ્રસ્ટનું નામ : _____ મંત્રી / વહીવટકર્તા : _____
સરનામું : _____ સહી : _____
સ્થળ : _____ તારીખ : ____ / ____ / ____

સાક્ષીઓ

	નામ	સરનામું	સહી
(૧)	_____	_____	_____
(૨)	_____	_____	_____

મંત્રી / પ્રમુખ / મેનેજીંગ ટ્રસ્ટી
